

# दरभंगा से सहरसा की दूरी घटी

दरभंगा/खगड़िया/पटना | हि.टी.

दरभंगा-सहरसा की दूरी 70 किलोमीटर कम हो गई। मुख्यमंत्री नीतीश कुमार ने गुरुवार को सहरसा जिले में बलुआहा से गंडौल के बीच कोसी नदी पर बने उच्चस्तरीय आरसीसी पुल के पहुंच पथ के विस्तारीकरण का उद्घाटन किया। यह पथ 404.45 करोड़ की लागत से बना है। पहुंच पथ का विस्तारीकरण गंडौल से बिरौल (हटी-कोठी), दरभंगा तक हुआ है। वहीं, सीएम ने खगड़िया में एनएच-107 के 16वें किलोमीटर में डुमरी घाट में कोसी नदी पर पुनर्स्थापित बीपी मंडल सेतु का रिमोट से उद्घाटन किया। कई घोषणाएं भी कीं।

मुख्यमंत्री ने कहा कि वर्ष 2013 में ही कोसी और मिथिलांचल को जोड़ने



## 70 किमी कम

- सीएम ने कोसी पर पुल के पहुंच पथ के विस्तारीकरण का किया उद्घाटन
- डुमरी घाट में कोसी नदी पर पुनर्स्थापित बीपी मंडल सेतु का भी उद्घाटन किया

## खगड़िया में चार और पुल बनेंगे, डीपीआर तैयार

खगड़िया में मुख्यमंत्री ने कहा कि 1400 करोड़ की लागत से मानसी से बदलाघाट-फेनगो हॉल्ट के बीच बागमती, कमला, कोसी व मरिया कोसी नदी पर चार उच्चस्तरीय पुल बनेंगे। पुलों की डीपीआर बनकर तैयार हो गई है। इनके बन जाने से सहरसा और मधेपुरा के कई क्षेत्र सड़क मार्ग से जुड़ जाएंगे। ➤ ब्योरा पेज 16

की योजना पर काम शुरू हुआ था। इस क्रम में कमला नदी पर पुल और पहुंच पथ बना। बलुआहा में 531 करोड़ की लागत से पुल और 404.45 करोड़ की लागत से 10 मीटर चौड़ाई वाले पथ का निर्माण कराया गया, जिसमें दो बड़े तथा

11 छोटे पुल शामिल हैं। इसके लिए 93.85 करोड़ भू-अर्जन पर खर्च किए गए। इस प्रकार कुल 950 करोड़ की लागत से पुल और पहुंच पथों का निर्माण किया गया। अब दरभंगा से सहरसा जाने में मात्र 42 किमी दूरी तय करनी पड़ेगी।